

وہ یہ کہ حکومت کی طرف سے اہل ملک کو دی جانے والی رقم (اس کا نام یا عنوان خواہ جو کچھ اختیار کیا جائے) کیا واقعی قرض ہے؟ اور پھر اس کی معاشی نائد واپسی کیا قرض معہ سود ادا کیگی ہے؟ یا وہ اصلاً امداد ہے؟ جسے مختلف مصالحوں کی بنا پر "قرض" کا نام دے دیا گیا ہے، واپسی کے وقت "انٹرسٹ" کے نام سے معمولی اضافہ کی شرط بھی مصلحتاً ہی لگا دی گئی ہے۔ مثلاً ایک صلحت یہ ہو سکتی ہے کہ محض "امداد" کے عنوان سے کسی کو کچھ دینا، نفسیاتی طور پر جو اثرات سبب کرتا ہے قرض کے وہ اثرات نہیں ہوتے۔ اسی طرح امدادی رقم کی واپسی کے وقت برائے نام اضافہ کی شرط لگانے کا ایک سبب، بلاشبہ یہ ضرورت کے قرض لینے والوں کی حوصلہ شکنی کرنا ہو سکتا ہے، دوسرا سبب جو نسبتاً اہم ہے، اس سلسلہ کے اخراجات پورے کرنا بیہوں کے آج کل نظام ہائے حکومت میں اہل ملک کو ضروریات زندگی فراہم کرنے بلکہ اب تو معیار زندگی بڑھانے کے لئے بھی قرضے دینا ریاست کی ذمہ داری اور اس کے اہم مقاصد میں داخل ہے۔ ظاہر ہے کہ اس کے نظم میں، اور اس سلسلہ میں دوسرے کاموں پر اخراجات نہ ہونا، ناگزیر ہے۔

علاوہ ازیں یہ کہ حکومت، نہ صرف انٹرسٹ کے نام سے وصول کی گئی رقم، بلکہ اس امداد بھی دوسرے ضرورت مندوں کو امداد محض کے طور پر دیتی، یا ان کو قرض دینے میں لگاتی، نیز دیگر رفاہ عام کے کاموں میں صرف کر دیتی ہے۔ بس کا فائدہ اس "سود" دینے والے کو بھی بالواسطہ یا بلاواسطہ پہنچتا ہے۔ اس طرح اس کی یہ نائد رقم گویا اسے واپس مل جاتی اور حق بحق دار رسید کی شکل صادق آ جاتی ہے۔

بہر حال اگر علمی و فقهی بنیادوں پر اس پہلو کا استوار کیا جانا، ممکن ہو اس طور پر کہ اس کے نتیجہ میں قرآن مجید اور احادیث صحیحہ سے نصاً یا اجتہاداً "رہا" کا جو مصداق معلوم ہوتا ہے، یہ صورت اس کے خارج ہو جائے تو نبھا و لعت! !

یہاں اس گوشہ پر بھی نظر رہنی چاہئے کہ آج کل کے رائج اقتصادی نظام میں سود آب و ہوا کی طرح سیرایت کیے ہوئے ہے، اور اس کے اثرات سے زندگی کا کوئی شعبہ متاثر ہوئے بغیر نہیں

رہ سکتا تو کیا اس ابتلائے عام کی بنا پر، ”عموم لوی“ جیسی دلیل بھی کارآمد ہو سکتی ہے؟
 آخر یہی حضرت تھانوی قدس سرہ۔ جن کی نقیہ بصیرت اور دقت نظر مسلم ہے، ان کے
 الفاظ میں ایک اہم اصولی بات کا پیش کر دینا مناسب بلکہ ضروری معلوم ہوتا ہے تاکہ اس جیسے تمام
 مسائل حل کرتے وقت اس کو راہنما بنایا جاسکے۔

شرت: رحمتہ اللہ علیہ فرماتے ہیں:

ضرورت عرفی کی دو قسمیں ہیں۔ ایک تحصیل منفعت، خواہ دینی ہو یا دنیوی،
 خواہ اپنی یا غیر کی؛ دوسری دفع مضرت، اسی تعمیم کے ساتھ، سو تحصیل منفعت
 کے لئے ایسے افعال کی اجازت نہیں۔ مثلاً شخص تحصیل قوت و لذت کے لئے
 دوائے حرام کا استعمال۔ اور دفع مضرت کے لئے اجازت ہے۔ جب کہ وہ قواعد
 صحیحہ منسوسہ، یا اجتہاد یہ سے معتد بہا ہو۔ اور شرعی ضرورت یہی ہے۔ مثلاً
 دفع مرض کے لئے دوائے حرام کا استعمال جب کہ دوسری دوا کا نافع نہ ہونا تجربہ
 سے ثابت ہو گیا ہو کیوں کہ بدوں اس کے ضرورت ہی کا تحقق نہیں ہوتا

(بوادر التوادر ص ۷۹۶)

حضرات! ان معروفات کے بعد آپ سے توقع ہے کہ فیصلہ کن راہنمائی فرمائیں گے، اور شکہ
 کا موقعہ دیں گے۔

”تفسیر ماجد“ از مولانا عبدالماجد صاحب دریا آبادی

یہ تفسیر عصر جدید کے تعلیم یافتہ اور نوجوان مسلمانوں کے لئے جوئے افکار کی پریشان خاطرئی اور پرگندہ
 ذہنی کاٹشکار ہیں۔ ان کے لئے اس تفسیر میں بہت کچھ سامانِ راحت و تسکین ہے۔
 جلد اول سورہ فاتحہ سے سورہ العنکب تک
 جلد دوم سورہ النساء سے سورہ توبہ تک
 ہر پہ ۱۸ روپے
 ہر پہ ۱۵ روپے

مکتبہ برہان - جامع مسجد دہلی - ۶

ہندوستان سے تعلق رکھنے والے چند تابعین

جناب حافظ محمد نعیم صاحب ندوی - رفیق دارالمصنفین اعظم گلڈھ
 ایک اشتباہ اور اس کا ازالہ | مذکورہ بالا تمام ائمہ حدیث کی توثیق کے باوجود علامہ
 ذہبی نے بھی لکھا ہے کہ "حدیث ازدی نے ابو موسیٰ کی ثقاہت میں کلام کرتے ہوئے
 قبول حدیث میں ان کی لیزت (نرمی) کا ذکر کیا ہے۔" گو اس سے ابو موسیٰ کی
 تضعیف نہیں ہوتی۔ تاہم کسی حدیث کے پایۂ عدالت کو کم کرنے کے لئے اتنا کلام بھی
 کافی ہے۔

مگر حافظ ابن حجر نے لکھا ہے کہ دراصل ازدی کو اشتباہ اور سور تھا ہم ہو گیا
 ہے۔ اس کی وجہ یہ ہے کہ ابو موسیٰ اسرائیل بن موسیٰ بصری کے زمانے میں اس نام اور اسی
 کنیت کے ایک اور مشہور اہل علم و فضل بھی موجود تھے جو ابو موسیٰ یمانی کہلاتے تھے یمن کے
 رہنے والے تھے اور حسن آفاق نے وہ بھی وہب بن منبہ کے شاگرد تھے۔
 چنانچہ تہذیب التہذیب میں ازدی کے اس اشتباہ کی صراحت ہے۔

وقال ازدی وحدہ فیہ لین	تنہا ازدی ان میں نرمی کے قائل ہیں حالانکہ
ولیس ہوالذی روی عن وہب	یہ ابو موسیٰ وہ نہیں تھوں نے وہب بن منبہ سے
بن ثنبہ دروی عنہ الثوری ذاک	اور جن سے سفیان بن عیینہ نے روایت کی ہے
شیخ یمانی وقد فرق بینہما غیر واحد	بلکہ یہ یمن کے ایک بزرگ تھے متعدد لوگوں نے

کما سیان لہ ان دونوں کے درمیان تفریق کی ہے جس کی تفصیل آگے آئے گی۔

اور پھر آگے شیخ یحییٰ کے تذکرہ میں بھی حافظ نے اس شبہ کا پردہ چاک کیا ہے۔ وہ رقمطراز ہیں۔

ابوموسیٰ شیخ یحییٰ عن، ہب بن منبہ
 عن ابن عباس «من اتبع الصید غفل»
 وعنه الثوری مجهول قال ابن قطان
 فی کرامتہ فی ترجمۃ ابی موسیٰ
 اسرائیل بن موسیٰ البصری اند
 مدی عن وہب بن منبہ وانما
 هذا آخر وقد فرق بینہما ابن
 حبان فی الثقات وابن حبان ودنی
 الکتبی وجماعۃ علیہ

یہ ابوموسیٰ یمن کے ایک بزرگ ہیں جنہوں نے
 ابن عباس کے واسطے سے وہب بن منبہ سے
 «من اتبع الصید غفل» کی روایت کی ہے۔ اور
 ان سے ثوری نے مجهول روایت کی ہے۔ یہ ابن
 قطان کا قول ہے اور علامہ حزی نے ابوموسیٰ
 اسرائیل بن موسیٰ بصری کے ترجمہ میں یہ جو ذکر کیا
 ہے کہ انہوں نے وہب بن منبہ سے اور انہوں
 نے ثوری سے روایت کی ہے۔ (صحیح نہیں ہے)
 کہوں کہ ابوموسیٰ بصری کا وہب بن منبہ سے
 لقا ثابت نہیں حقیقت یہ ہے کہ یہ دوسرے
 بزرگ ہیں ابن حبان نے ثقات میں اور ابن
 حبان نے کتاب الکتبی میں ان دونوں کے
 درمیان تفریق کی ہے۔

(تہذیب التہذیب ج ۱۲ ص ۲۵۲)

ہندوستان سے روابط ابوموسیٰ اسرائیل کے متعلق تمام محققین متفق ہیں کہ وہ متعدد بار
 ہندوستان آئے۔ اسی لئے «نزہۃ المصنف» ان کا لقب ہی پڑ گیا تھا۔ اگرچہ ان کی یہاں
 آمد تیسارے کی غرض سے ہوتی تھی۔ تاہم یہ ناممکن ہے کہ انہوں نے یہاں علمی و دینی فیوض نہ

چھوٹے ہوں۔

ہندوستان میں ابو موسیٰ کے تعلق کی صراحت سب سے زیادہ حافظ ابن حجر نے فتح الباری میں کی ہے۔ لکھتے ہیں۔

و هو بصري كان يسافر في التجارة إلى الهند
دأب ما قام بها مدة له
وہ بصری کا نیسافر فی التجارۃ الی الہند
کا سفر کرتے اور وہاں عرصہ تک مقیم رہتے تھے۔

علامہ سمعانی «شریح الہند» کے متعلق رقمطراز ہیں۔

ابو موسیٰ اسرائیل بن موسیٰ الہندی البصری
کان نيزل الہند فنسب الیہما
اس کے علاوہ امام بخاری، علامہ ذہبی، حافظ مقدسی، خزر جی اور ابو حاتم رازی وغیرہ
کبار ائمہ و محدثین نے بھی ابو موسیٰ اسرائیل کے ہندوستان سے تعلق کا ذکر کیا ہے یہ

ابو معشر بن نجیح سندھی

ابو معشر بن نجیح بن عبدالرحمن سندھی دوسری صدی ہجری کے مشہور راوی حدیث
گزرے ہیں۔ عرصہ تک غلامی کی زندگی گزارنے کے باوجود علم و فضل میں نہایت بلند مقام
حاصل کیا مشہور تابعی ابوامامہ ابن اسماعیل بن حنیف کے دیر اسے اپنے دیدہ شوق کو ٹھنڈا
کیا تھا۔

وہ سندھی الاصل تھے لیکن ان کے علم و فضل کی بنا پر ان پر عرب ہونے کا دھوکہ ہوتا
تھا چنانچہ خود ابو معشر کی زندگی میں ان کے عرب اور غیر عرب ہونے کی بحث چھڑ گئی تھی۔ ایک مرتبہ

لہ فتح الباری ج ۵ ص ۵۲ ۵۵ الانساب للسمعانی ورق ۵۹۲

۵۵ تاریخ کبیر ج ۱ ص ۵۶، میزان الاقتدال ج ۱ ص ۹۰، کتاب الحجج بین رجال المعین ج ۱ ص ۲۳۰

خلاصہ تہذیب الکمال ج ۱ ص ۳۱، کتاب الجرح والتعديل ج ۱ ص ۳۲۹

کسی نے انہیں یمنی کہا تو فوراً اس کی تردید کی اور فرمایا۔
 ولاء نافی بنی ہاشم احب الی من نسبی نبو ہاشم کے غلاموں میں ہونا میرے لئے زیادہ
 فی بنی حنظلۃ یلہ محبوب ہے بہ نسبت اس کے کہ نبو حنظلہ میں میرا
 نسب ہو۔

خطیب بندادی نے خود ان کے صاحبزادے محمد کا یہ قول نقل کیا ہے کہ "میرے والد
 سندھی تھے" عرب میں ایک مدت تک رہنے کے باوجود زبان میں سندھیت کا اثر آخر وقت تک
 باقی رہا چنانچہ وہ بعض عربی حروف کو صحیح طور پر تلفظ کرنے پر قادر نہ تھے۔ مثلاً وہ کعب کو ہمیشہ قعب
 کہا کرتے تھے۔ ابو نعیم کہتے ہیں۔

کان ابو معشر سند یا کان رجلا الکن ابو معشر سندھی تھے ماں کے عربی الفاظ کا تلفظ
 یعول حد ثنا محمد بن قعب یرین (بن صحیح نہ تھا۔ وہ حد ثنا محمد بن قعب کہتے تھے۔ اور
 کعب یلہ قعب سے ان کی مراد کعب تھی۔

ابتدائی حالات | ابو معشر کے ابتدائی حالات گوشہ غموم میں ہیں۔ صرف آتنا پتہ چلتا ہے
 کہ سندھ کی کسی جنگ میں جو مسلمانوں اور سندھیوں میں ہوئی تھی گرفتار ہو کر حجاز لائے گئے۔
 وہاں بنی غنموم کی ایک عورت نے خرید کر مکاتب بنالیا۔ کچھ عرصہ کے بعد خلیفہ مہدی
 کی ماں نے رقم کتابت ادا کر کے آزاد کر دیا۔ مہینہ میں عرصہ تک رہنے کی وجہ سے مدنی بھی
 مشہور ہیں۔

تحصیل علم | ابو معشر کی زندگی کا کافی حصہ متعدد خانمانوں میں غلامی کرنے گزارا لیکن ایسا معلوم
 ہوتا ہے کہ ان کے مالکوں نے انہیں تحصیل علم کے پورے مواقع بہم پہنچائے۔ ان کے مالکوں نے

لے کتاب الانساب درق ۳۱۳ و نرہتہ الخواطر ج ۱ ص ۴۵

لے طبقات بن سعد ج ۵ ص ۳۰۹ لے طبقات ابن سعد ج ۵ ص ۳۰۹

ادان کے تعاون سے ابو معشر مدینہ منورہ اور دیگر مقامات کے تمام چیمپھانے یہاں سے سیراب ہوئے۔ اور علم حدیث، مغازی اور فقہ بن کمال پیدا کیا۔ بالخصوص فن مغازی میں ان کا پایہ درجہ امانت کو پہنچا ہوا ہے۔ ان کے شیوخ میں درج ذیل ممتاز نام ملتے ہیں۔

محمد بن کعب القرظی، یزید بن عمار، سعید المقری، محمد بن المنکدر، ہشام بن عروہ ابی بردہ بن ابی موسیٰ، موسیٰ بن یسار، محمد بن قیسؒ

حافظ ابن حجر نے مشہور تابعی سعید بن المسیب کو بھی ان کے شیوخ میں شمار کرایا ہے۔ جو صحیح نہیں ہے۔ علامہ ذہبی نے اس کی تردید کرتے ہوئے لکھا ہے کہ وہ سعید المقری ہیں جن سے ابو معشر کثرت سے روایت کرتے ہیں۔

تلامذہ | ابو معشر کے حلقہ درس سے جو طالبان علم فارغ ہو کر نکلے۔ ان کی تعداد بے شمار ہے۔ جس میں جلیل القدر ائمہ و علماء کے نام ملتے ہیں۔ کچھ اہم نام یہ ہیں سفیان ثوری، محمد بن ابی معشر، یزید بن ہارون، محمد بن عمر الواقدی، اسحاق بن عیسیٰ بن الطباع، محمد بن بکار، عبدالرزاق، ابو نعیم، منصور بن ابی مسزاحم، لیث بن سعد، عبدالقدیر بن ادریس، بشیم بن مہدی، ہاشم بن القاسم، وکیع بن الجراح، عثمان بن عمرو، محمد بن سواہ، سعید بن منصور، عاصم بن علیؒ

علم و فضل | ابو معشر فن مغازی و سیر کے امام شمار کیے جاتے ہیں۔ دوسرے علوم میں بھی ان کا پایہ محکم نہ تھا۔ خطیب کا قول ہے کہ

تاریخ بغداد ج ۱۳ ص ۲۲۷ و تہذیب التہذیب ج ۱ ص ۲۲۰

تذکرۃ الحفاظ ج ۱ ص ۲۱۲

تہذیب التہذیب ج ۱ ص ۲۲۰ و تاریخ بغداد ج ۳ ص ۲۲۷

دکان من اهلہ الناس بالمغازی^۱ وہ فنِ مغازی کے بڑے و آفکاروں میں تھے۔
 علامہ ذہبی نے لکھا ہے کہ وہ حافظہ کی کمزوری کے باوجود علم کا مخزن تھے^۲۔
 خلف کا بیان ہے کہ "ما رأیت افسح منہ" میں نے ان سے فصیح تر کسی کو نہیں
 دیکھا۔

ائمہ کی رائے | ابو معشر کے علم و فضل کو تمام علماء نے سراہا ہے۔ چنانچہ محدث
 عمر بن عوف اپنے تلامذہ کے سامنے ابو معشر کے متعلق ہشیم کا یہ قول نقل فرمایا کرتے
 تھے کہ:

ما رأیت من نیا لیشبہہ ولا اکیس منہ^۳ میں نے ان سے زیادہ فہیم و ذکی کسی اہلِ مدینہ
 کو نہیں دیکھا۔

ابو حاتم بیان کرتے ہیں کہ امام احمد بن حنبل ابو معشر کو پسند کرتے تھے۔ اور فنِ مغازی
 میں ان کی بھیرت کے قائل تھے۔ میں ان سے روایت کرتے ہوئے ڈرتا تھا۔ یہاں تک کہ میں نے امام
 احمد کو ایک شخص کے واسطے سے ابو معشر سے روایت کہتے دیکھا تو میں نے بھی ان سے روایت حدیث
 کے بارے میں اپنے ملک میں وسعت پیدا کر لی۔
تضعیف | ابو معشر کے حافظہ کی کمزوری کے باعث بعض ائمہ نے ان کی تضعیف کی ہے۔
 ابنِ عیین کا قول ہے۔

ضعیف ینتہ من حدیثہ الرقاق^۴ وہ ضعیف ہیں۔ مگر نہ بد رفاق کی حدیثیں
 نقل کی جاسکتی ہیں۔

ابو حاتم سے دریافت کیا گیا کہ کیا ابو معشر ثقہ ہیں۔ فرمایا۔

۱۔ تہذیب التہذیب ج ۱۰ ص ۲۲۹ ————— ۲۔ تذکرۃ الحفاظ ج ۱ ص ۲۱۲

۳۔ تہذیب التہذیب ج ۱۰ ص ۲۲۰ ۴۔ ایضاً ص ۲۲۱

صالح لیبین الحدیث محلہ الصدق نیک شخص ہیں۔ گو روایت حدیث میں کمزور ہیں مگر سچے ہیں۔

امام بخاری و مسلم نے اسی ضعف کی بنا پر صحیحین میں ان کی کوئی روایت نہیں لی ہے۔ امام بخاری نے تاریخ صغیر میں ان کا شمار رضعاء میں کرایا ہے۔ ابو داؤد اور نسائی نے بھی تضعیف کی ہے لیکن علامہ ذہبی نے لکھا ہے کہ امام نسائی اپنی سنن میں ابو معشر کی روایت سے حجت لائے ہیں۔

بہر حال اپنی قوت حافظہ پر کلام کے باوجود ابو معشر پایہ اعتبار سے ساقط نہیں ہوتے۔ ابن عدی نے بھارت بیان کیا ہے کہ ائمہ ثقات نے ان کے ضعف حافظہ کے باوجود انکی روایتیں قبول کی ہیں۔

حدث عنه الثقات مع ضعفه یکتب ثقات نے ان سے روایت کی ہے ضعف کے باوجود ان کی حدیثیں لکھی جاسکتی ہیں۔

علاوہ ازیں عبدالرحمن بن مہدی نے جو جرح و تعدیل کے شہرہ آفاق امام ہیں ابو معشر سے روایت کی ہے، اس کی وجہ یہ ہے کہ نفس تین حدیث کی یادداشت میں ابو معشر کا حافظہ کمزور نہ تھا۔ بلکہ واقو یہ ہے کہ سلسلہ اسناد کے یاد رکھنے میں ان سے غلطیاں ہو جاتی تھیں۔ پھر دوسری بات یہ ہے کہ ان کا حافظہ عمر کے آخری ایام میں کمزور ہوا تھا۔ جیسا کہ بندادی نے تحریر کی ہے کہ

ان ابو معشر تغیر قبل ان یموت لکھ موت سے کچھ پہلے ابو معشر میں تبدیلی آگئی تھی۔ اس لئے اس نقص کے پیدا ہونے سے قبل کی روایتیں یقیناً مقبول اور قابل حجت ہیں۔

۱۔ تاریخ صغیر ص ۱۹۲ ۲۔ تذکرۃ الحفاظ ج ۱ ص ۲۱۳ ۳۔ تہذیب التہذیب ج ۱ ص ۲۰

۴۔ تاریخ بغداد ج ۱ ص ۱۳